




गैरआवासीय नेपाली संघ

राष्ट्रिय समन्वय परिषद नेदरल्याण्ड

गैरआवासीय नेपाली संघ, नेदरल्याण्डको ११औं राष्ट्रिय महाधिवेशनमा उपाध्यक्ष
सिता कुमारी क्षेत्री द्वारा प्रस्तुत र साधारण सभाबाट पारित प्रगति प्रतिवेदन !

प्रगति प्रतिवेदन
कार्यकाल २०२३-२०२५



२३ जुलाई २०२५
आम्स्टर्डाम, नेदरल्याण्ड



गैरआवासीय नेपाली संघ

राष्ट्रिय समन्वय परिषद नेदरल्याण्ड

यस गरिमामय सभाका सभापतिज्यू

प्रमुख अतिथी ज्यू,

गैरआवासीय नेपाली संघ नेदरल्याण्डका संस्थापक एवं पुर्व अध्यक्षज्यूहरु,

गैरआवासीय नेपाली संघ नेदरल्याण्डका पुर्व आइसिसिसदस्यज्यूहरु,

कार्यसमितिका सहकर्मी मित्रहरु, एवं पंजिकृत सदस्यज्यूहरु,

गैरआवासीय नेपालीहरुले आर्जन गरेको ज्ञान, सिप र पुजिलाई नेपालको समृद्धिमा सयोग पुर्याउने उद्देश्य र गैरआवासीय नेपालीहरुको हक हित रक्षा र संवर्धन गर्ने उद्देश्यले स्थापीत गैरआवासीय नेपाली संघ अन्तराष्ट्रिय समन्वय परिषद र गैरआवासीय नेपाली संघ राष्ट्रिय समन्वय परिषद नेदल्याण्डको समेत स्थापना भएको करिव २ दशक भैसकेको छ। विभिन्न समयमा नेपालमा आइपर्ने प्राकृतिक प्रकोप र मानव कल्याणकारी काममा पनि गैरआवासीय नेपाली संघको ठुलो सहयोग रहंदै आएको कुरा हजुरहरुलाई अवगतनै छ। नेदरल्याण्डको नेपाली डायस्पोराले आफ्नो सीमित साधन र श्रोतका बावजुद पनि यस संस्थाले स्थापना कालदेखि अहिले सम्म धेरै काम गरेको छ। यसका लागि यस संघका संस्थापक अध्यक्षज्यू, पुर्व अध्यक्षज्यूहरु, निवर्तमान अध्यक्षज्यू, आइसीसी सदस्यज्यूहरु र विभिन्न तह र तप्कामा रहेर विभिन्न कालखण्डमा यस संघलाई योगदान पुर्याउनु भएकोमा सम्पूर्ण पंजिकृत सदस्यहरु सवैलाई उच्च सम्मानका साथ नमन गर्न चाहान्छु।

गैरआवासीय नेपाली संघ नेदरल्याण्डको २०२३-२०२५ कार्यकालमा भए गरेका काम, गतिविधीहरु र उपलब्धीहरु यस गरिमामय सभामा प्रस्तुत गर्न पाउँदा आफुलाई गौरवान्वित महसुस गरेको छु। र यसका लागि यहाँहरु समक्ष अनुमति माग्न चाहान्छु।



गैरआवासीय नेपाली संघ

राष्ट्रिय समन्वय परिषद नेदरल्याण्ड

सभापति महोदय,

सीमित साधन, श्रोत र विदेशको अत्यन्तै व्यस्त समयका बावजुद पनि हामीले हाम्रो सामुहिक विवेकको प्रयोग गरेर अत्यन्तै मितव्ययी भई विधिसंवत तरिकाबाट कार्यहरुसम्पादन गर्दै आइरहेका छौं। हामीले गरेका कामहरु यहाँहरु समक्ष क्रमिक रुपमा प्रस्तुत गर्न चाहान्छु।

१- सहमतिमा १० औं राष्ट्रिय अधिवेशन सम्पन्न

गैरआवासीय नेपाली संघ, नेदरल्याण्डको २४ जुलाई २०२३ का दिन संपन्न १० औं अधिवेशन बाट श्री थानेश्वर कँडेलको अध्यक्षतामा नेपाली डायस्पोरा नेदरल्याण्डको आम सहमतिमा सर्वसम्मत रुपमा नेतृत्व चयन भएको थियो। यसका लागि अघिल्लो कार्यसमिति, यस संस्थाका अग्रजहरु र सबै सरोकारवाला संघसंस्था, व्यक्ति तथा समुदायलाई हार्दिक धन्यवाद तथा आभार व्यक्त गर्न चाहान्छौं।

२- बरबुझारथ

अघिल्लो समितिबाट २ अगष्ट २०२३ मा बरबुझारथ संपन्न भयो। उक्त दिनबाट वर्तमान समितिले आधिकारीक रुपमा कार्यसम्पादन गर्दै आइरहेको छ।

३- संरक्षक तथा सल्लाहाकार परिषद गठन

गैरआवासीय नेपाली संघ नेदरल्याण्डका पुर्व अध्यक्ष श्री नारायण प्रसाद आचार्य प्रमुख संरक्षक सहित पुर्व अध्यक्षहरु, आइसीसी सदस्यहरु र दशौं अधिवेशनको बन्द सत्रको प्रस्ताव अनुरूप समाजसेवी श्री पदम बहादुर क्षेत्री (रामचन्द्र) सहित ८ सदस्यीय संरक्षक परिषद गठन गरियो। त्यस्तै गरि संघलाई विभिन्न



गैरआवासीय नेपाली संघ

राष्ट्रिय समन्वय परिषद नेदरल्याण्ड

तरिकाबाट योगदान पुर्याउदै आइरहनुभएका नेदरल्याण्ड स्थित विभिन्न नेपाली संघसंस्थाका अध्यक्षहरु तथा सामाजिक व्यक्तित्वहरु संम्मिलित ११ सदस्यीय सल्लाहकार परिषद गठन गरियो।

४- हरितालिका तिज पर्व २०२३ आयोजना

नेपाली महिलाहरुको साँस्कृतिक पर्व हरितालिका तिज पर्व ११ सेप्टेम्बर २०२३ का दिन विगतका वर्षहरुमा जस्तै भव्य र सभ्यरूपमा आयोजना गरियो। कार्यक्रममा तत्कालिन नेपाल सरकारका शहरी विकास मन्त्री माननीय सिता गुरुङको प्रमुख आतिथ्यता रहेको थियो। कलाकार रिता केसीको साँस्कृतिक प्रस्तुती रहेको उक्त कार्यक्रममा करिव चार सय जना गैरआवासीय नेपालीहरुको सहभागिता रहेको थियो। कार्यक्रमको संयोजन महिला संयोजक सरोजा ढकाल गिरीले गर्नु भएको थियो। यस कार्यक्रम सफल पार्न आर्थिक तथा सबै खालको सहयोग गर्नु हुने सबैमा हार्दिक धन्यवाद तथा आभार व्यक्त गर्न चाहान्छौं । उक्त कार्यक्रमबाट १३३५ युरो ५० सेन्टस बचत भएको थियो।





गैरआवासीय नेपाली संघ

राष्ट्रिय समन्वय परिषद नेदरल्याण्ड

५- नेपाल डे २०२३ मा सहयोग एवं सहभागिता

मिति १० सेप्टेम्बर २०२३ मा नेपाली दुतावास बेल्जियम, एनडिए, एनएमएफ द्वारा संयुक्त रुपमा आयोजना गरिएको नेपाल डे मा गैरआवासीय नेपाली संघ नेदरल्याण्डले ५०० युरो सहयोग तथा सहभागिता जनाईयो।

६- गैरआवासीय नेपाली संघ अन्तराष्ट्रिय समन्वय परिषदको विश्व सम्मेलन गैरआवासीय नेपाली संघ अन्तराष्ट्रिय समन्वय परिषदको विश्व सम्मेलनमा नेदरल्याण्डबाट भौतिक तथा भर्चुअल गरेर आधिकारीक रुपमा ५२ जना प्रतिनिधीहरुले सहभागिता जनाउनु भएको थियो।

७- कार्यकाल २०२३-२०२५ को कार्ययोजना निर्माण

गैरआवासीय नेपाली संघ नेदरल्याण्डले संस्थाका अग्रजहरु, नेदरल्याण्ड स्थित सबै नेपाली संघसंस्था, समुदाय र एनआरएनएनका पंजिकृत सदस्यहरूसंग परामर्श गरि संस्थाको उद्देश्य प्राप्तिको लागि गैरआवासीय नेपाली संघ नेदरल्याण्ड २०२३-२०२५ को कार्ययोजना तथा रणनीति तय गरेर, सोहि अनुसार वार्षिक क्यालेण्डर निर्माण गरि आफ्ना कार्यक्रम र गतिविधिहरु संचलान गर्दै आइरहेका छौं। कार्ययोजना अनुसुचिमा संलग्न गरिएको छ।

८- वेवसाइट निर्माण

गैरआवासीय नेपाली संघका गतिविधिहरुलाई चुस्त, दुरुस्त र पारदर्शी बनाउनको लागि यस समितिको वेवसाइट, www.nrna.nl, निर्माण गरिएको छ। संघका गतिविधिहरुलाई यस वेव मार्फत सार्वजानिक गर्दै आइराखिएको छ। साथै वेवसाइटको इमेल मार्फत यस संघका सुचना, गतिविधी र काम कारवाहीहरु



गैरआवासीय नेपाली संघ

राष्ट्रिय समन्वय परिषद नेदरल्याण्ड

सवै पंजिकृत सदस्यहरु र सरकोकारवाला निकायहरुलाई संप्रेषित गरिदै आइराखिएको छ।

९- नेपाली कन्सुलर सेवा संचालन

नेपाली दुतावास ब्रसेल्स, नेपाली कन्सुलर नेदरल्याण्ड र गैरआवासीय नेपाली संघ नेदरल्याण्डको संयुक्त पहलमा नेदरल्याण्डमा राहदानी तथा कन्सुलर सेवा प्रदान गर्दै आइराखिएको छ। अहिले सम्म १० अक्टोबर २०२३, ५ मार्च २०२४, २ फ्रेवुअरी २०२५ र १२ जुन २०२५ मा गरेर चार वटा कन्सुलर सेवा संचालन गरियो।





गैरआवासीय नेपाली संघ

राष्ट्रिय समन्वय परिषद नेदरल्याण्ड

१०- दशै-तिहार, छठ र नेपाल संम्वत कार्यक्रम २०२३ आयोजना

नेपालीहरुका राष्ट्रिय पर्वहरु विजयादशमी तथा दिपावली, छठ र नेपाल संम्वत भव्य रुपमा मनाइयो। करिव तिन सय जना गैरआवासीय नेपालीहरुको उपस्थिती रहेको उक्त कार्यक्रममा शुभकामना आदान प्रदान तथा नेपाली कला, संस्कृतिको संर्वद्धन, जगेर्ना तथा दोश्रो पुस्ताका जुनियर गैरआवासीय नेपालीहरुका विच परिचय भएको छ। नेपालका ख्याति प्राप्त कलाकार श्री राजु लामा तथा तुलसी सिवाकोटीले कार्यक्रममा साँस्कृतिक प्रस्तुती दिनु भएको थियो।





गैरआवासीय नेपाली संघ

राष्ट्रिय समन्वय परिषद नेदरल्याण्ड

११- ११४ औं अन्तराष्ट्रिय महिला दिवस मनाइयो

विगतमा जस्तै ११४ औं अन्तराष्ट्रिय महिला दिवस १० मार्च २०२४ मा आमस्टरडाममा मनाइयो । महिला संयोजक श्रीमती सरोजा ढकाल गिरीले उक्त कार्यक्रमको संयोजन गर्नु भएको थियो। उक्त कार्यक्रममा संकलित ५५० युरो देवघाटमा रहेको रोटरी करुणालय वृद्धाश्रम तथा थाहा सदावर्तमा सहयोग गरिएको थियो।



१२- एनआरएन र एनएफन विच एमओयु संपन्न

नेपालमा सामाजिक काम गरिहेका डच संस्थाहरुको महासंघ एनएफन र गैरआवासीय नेपाली संघ, नेदरल्याण्डका विच हरेक वर्ष नेपाल कांग्रेस / नेपाल डे संयुक्त रुपमा आयोजना गर्ने, डच कन्सुलरलाई काठमाण्डौमा पुःन सुचारु गर्ने र नेदरल्याण्डमा नेपाल हाउस स्थापना गर्नको लागि संयुक्त पहल गर्ने सहमति भै द्धिपक्षिय रुपमा हस्ताक्षर भएको छ।



गैरआवासीय नेपाली संघ

राष्ट्रिय समन्वय परिषद नेदरल्याण्ड

१३- वान एनसीसी वान प्रोजेक्ट

गैरआवासीय नेपाली संघ, नेदरल्याण्डको निर्णय बमोजिम यो कार्यकालको वान एनसीसी वान प्रोजेक्ट नेपालमा २०२३ मा गएको विनासकारी भुकम्प बाट प्रभावित कर्णाली क्षेत्रमा संचालन गर्ने निर्णय गरिए अनुसार जाजरकोट जिल्लाको नलगाड नगरपालीका अन्तर्गत पर्ने काप्रामा अवस्थित जनकल्याण प्राथमिक विधालय पुर्ण रुपमा ध्वस्त भएकोले ३ कोठे नयां भवन र २ सौचालय निर्माण गर्ने गरि निर्माण कार्य सुरु भएको छ।

१४- नेपाल डे / नेपाल कांग्रेस २०२४ आयोजना

१५ जुन २०२४ का दिन गैरआवासीय नेपाली संघ नेदरल्याण्ड र नेपाल फेडरेसी नेदरल्याण्डको संयुक्त आयोजनामा, Communication & Collaboration Theme मा नेपालमा सामाजिक काम गरिरहेका नेदरल्याण्ड स्थित सामाजिक संस्थाहरु र गैरआवासीय नेपालीहरुको सहभागितामा नेपाल डे / नेपाल कांग्रेस २०२४ संपन्न भएको छ। उक्त कार्यक्रममा नेपाली दुतावास बेल्जियमका महामहिम राजदुत गेहेन्द्र राजभण्डारीको प्रमुख आतिथ्यता र नेपाली कन्सुलर कास ड स्टोपलारको विशिष्ट उपस्थिती रहेको थियो। उक्त दिन विभिन्न चरणमा भएका प्यानल छलफलबाट आगामी रुपमा अझै प्रभावकारी ढंगबाट आपासी समन्वय र सहयोग गर्ने निति तय भएको थियो।



गैरआवासीय नेपाली संघ

राष्ट्रिय समन्वय परिषद नेदरल्याण्ड



१५- कलेक्टिभ प्रचेज एग्रीमेन्ट सम्पन्न

नेदरल्याण्डमा रहेका नेपाली व्यवसायीहरू र थोक वितरक कम्पनीहरू सिलिग्रो र हाइनिकेन विच विभिन्न चरणका छलफल र परामर्श पश्चात नेपाली व्यावसायीहरूले उल्लेख्य मात्रामा सहूलियत प्राप्त गर्ने गरि कलेक्टिभ प्रचेज एग्रीमेन्ट गरिएको छ। यस संझौता बमोजिम सामुहिक प्रचेजको एक प्रतिशत वोनस गैरआवासीय नेपाली संघ नेदरल्याण्डलाई प्राप्त हुनेछ।

१६- चौथो एभरेष्ट कप फुटवल प्रतियोगिता

१ जुलाई २०२४ का दिन आमस्टरडाममा एभरेष्ट कप फुटवल प्रतियोगिता संपन्न भएको छ। एनवाइएन र गैरआवासीय नेपाली संघ नेदरल्याण्डको संयुक्त आयोजनमा उक्त कार्यक्रम संपन्न भएको थियो । युरोपेली मुलुकका विभिन्न



गैरआवासीय नेपाली संघ

राष्ट्रिय समन्वय परिषद नेदरल्याण्ड

देशबाट उक्त प्रतियोगितामा सहभागिता रहेको थियो । उक्त कार्यक्रम संपन्न गर्नको लागि संघले १५ सय युरो र संघको अनुरोधमा गोर्खा वियरले तेश्रो पुरस्कार स्वरुप एक हजार युरो सहयोग गरेको थियो। सहयोगि सबैमा हार्दिक धन्यवाद ग्यापन गर्न चाहान्छौं।



१७- काठमाण्डौमा डच कन्सुलर सेवा पुनर्स्थापनाका लागि पहल

नेदरल्याण्ड सरकारले काठमाण्डौमा दिदै आएको कन्सुलर सेवा हाल स्थगित गरि नयाँ दिल्लीमा सारेको कारण नेपाली सेवाग्राहीहरुलाई पर्न गएको असुविधालाई मध्यनजर गर्दै उक्त सेवालाई पुनः सुचारु गर्नको लागि तत्कालिन



गैरआवासीय नेपाली संघ

राष्ट्रिय समन्वय परिषद नेदरल्याण्ड

नेपाल सरकारका परराष्ट्रमन्त्री माननीय एन पि साउदलाई गैरआवासीय नेपाली संघ नेदरल्याण्डको तर्फबाट ज्ञापन पत्र बुझाइयो। माननीय मन्त्री ज्यूबाट आवश्यकता अध्ययन गरि कामकारवाही अगाडि बढाउने प्रतिवद्धता व्यक्त गर्नु भएको थियो।

१८- डच अल्पाइन क्लवका पर्वतारोहीहरूको सम्मानमा डिनर आयोजना

विभिन्न समयमा नेपालका पर्वतहरूको सफल आरोहण गर्नु भएका डच आरोहीहरूको संस्था अल्पाइन क्लव नेदरल्याण्डका सदस्यहरूको सम्मानमा डिनर कार्यक्रम आयोजना गरियो। नेपाली राजदुत र नेपाली कन्सुलर समेतको उक्त डिनरमा उपस्थिती रहेको थियो। निःशुल्क डिनरको व्यवस्था गर्नु हुने अशोका रेष्टुरेन्टलाई विशेष धन्यवाद ज्ञापन गर्दछौं।

१९- १८औं वार्षिक साधारण सभा एवं Summer BBQ कार्यक्रम सम्पन्न

१९ अगस्ट २०२४ मा गैरआवासीय नेपाली संघ नेदरल्याण्डको १८औं वार्षिक साधारण सभा एवं BBQ कार्यक्रम भव्य र सभ्य रुपमा सम्पन्न गरियो।

२०- नेपाली नयाँ वर्ष २०८१ को उपलक्ष्यमा च्यारिटी डिनर कार्यक्रम सम्पन्न

नेपाली नयाँ वर्ष २०८१ को उपलक्ष्यमा गैरआवासीय नेपाली संघ नेदरल्याण्डको आयोजनामा १५ अप्रिल २०२४ का दिन एनसिसी प्रोजेक्ट कर्णालीको सहयोगार्थ शुभकामना आदानप्रदान तथा च्यारिटी डिनर कार्यक्रमको आयोजना गरिएको थियो।

उक्त कार्यक्रममा नेपाली व्यवसायीहरूका लागि सहुलियत दरमा थोक सामान



गैरआवासीय नेपाली संघ

राष्ट्रिय समन्वय परिषद नेदरल्याण्ड

खरिद गर्ने व्यवस्था बारे होलसेल कम्पनी Sligro सँग भएको सम्झौताको जानकारी समेत गराइएको थियो।

कार्यक्रमबाट €१,१९० (युरो) रकम एनसिसी प्रोजेक्ट कर्णालीका लागि बचत भएको थियो।





गैरआवासीय नेपाली संघ

राष्ट्रिय समन्वय परिषद नेदरल्याण्ड

२१- हरितालिका तिज २०२४ कार्यक्रम सम्पन्न

२ सेप्टेम्बर २०२४ का दिन हरितालिका तीज कार्यक्रम भव्य रूपमा सम्पन्न गरियो। कार्यक्रममा नेपालबाट आउनुभएकी ख्यातिप्राप्त लोकदोहोरी गायिका दुर्गा गुरुङले सङ्गीतिक प्रस्तुति दिनुभएको थियो।

कार्यक्रममा करिब ४०० जना सहभागी थिए। साथै, स्वादिष्ट नेपाली डिनरको व्यवस्था समेत गरिएको थियो।





गैरआवासीय नेपाली संघ

राष्ट्रिय समन्वय परिषद नेदरल्याण्ड

२२- दशैं तिहार शुभकामना साँझ २०२४ आयोजना

२८ अक्टोबर २०२४ का दिन नेपालका राष्ट्रिय कलाकार मिलन लामाको सङ्गीतिक प्रस्तुतिसहित सभ्य र भव्य रूपमा दशैं तिहार शुभकामना साँझ २०२४ सम्पन्न गरियो।

कार्यक्रममा स्वादिष्ट नेपाली डिनरको व्यवस्था गरिएको थियो। उक्त अवसरमा झन्डै ३०० जना गैरआवासीय नेपालीहरू तथा नेपालप्रेमी डच नागरिकहरूको उपस्थिति रहेको थियो।





गैरआवासीय नेपाली संघ

राष्ट्रिय समन्वय परिषद नेदरल्याण्ड

२३- ११५औं अन्तर्राष्ट्रिय नारी दिवस सम्पन्न

११५औं अन्तर्राष्ट्रिय महिला दिवस २०२५ मार्च ९ मा **"Respect, Encouragement, Empowerment for Girls and Women"** भन्ने नाराका साथ भव्य रूपमा सम्पन्न गरिएको छ। कार्यक्रममा बेनेलक्सका लागि महामहिम राजदूत सेवा लम्साल प्रमुख अतिथि रहनुभएको थियो।





गैरआवासीय नेपाली संघ

राष्ट्रिय समन्वय परिषद नेदरल्याण्ड

२४- नेपाल पारालिम्पिक एशोसिएसनलाई सहयोग

गैरआवासीय नेपाली संघ नेदरल्याण्डले डच खेलकुद सम्बन्धित संघ-संस्थाहरू तथा डच पारालिम्पिक एशोसिएसनको सहयोगमा नेपालमा टेनिस पारा र अन्य पारा खेलकुदहरूका लागि प्रारम्भिक चरणमा ३ वटा र पछिल्लो चरणमा ७ वटा गरी जम्मा १० वटा हवीलचेयर सहयोग गरेको छ। यो सहयोगको पहल र समन्वयमा नेपाल प्रेमी डच नागरिक Gerrard Arink को विशेष योगदान रहेकोमा उहाँलाई विशेष धन्यवाद प्रकट गर्दछौं।





गैरआवासीय नेपाली संघ

राष्ट्रिय समन्वय परिषद नेदरल्याण्ड

२५- सदस्यताको लागि एनसिसीको आफ्नै सदस्यता पोर्टलको निर्माण संघको सदस्यता नविकरण तथा नयाँ सदस्यता प्राप्तिका लागि एनसिसी नेदरल्याण्डले आफ्नै सदस्यता प्रणाली (पोर्टल) निर्माण गरी प्रयोगमा ल्याइएको छ।

<https://members.nrna.nl>

२६- कीर्तिपुर जलन अस्पताललाई सहयोग

२०२३ को तीज कार्यक्रमको बचत रकमबाट नेपालमा महिला र बालबालिकाको क्षेत्रमा काम गर्ने भन्ने निर्णयअनुसार कीर्तिपुर जलन अस्पताललाई रु २ लाख बराबरको बच्चाको दूध, लिटो र डाइपर सहयोग गरिएको छ।





गैरआवासीय नेपाली संघ

राष्ट्रिय समन्वय परिषद नेदरल्याण्ड

२७- इमर्जेन्सी फण्डको स्थापना

२०२४ को बाढीपीडितको सहयोगार्थ उठेको रकम खर्च नभएकाले आगामी दिनमा नेपालमा आइपर्ने प्राकृतिक प्रकोपमा सहयोग गर्ने प्रयोजनका लागि २ हजार युरोको इमर्जेन्सी कोष निर्माण गरिएको छ।

२८- नेपाल हाउस फण्डको सुरुवात

नेदरल्याण्डमा बसोबास गर्ने गैरआवासीय नेपालीहरूको लामो समयदेखिको चाहनालाई मूर्तरूप दिन संघमा रहेको वचत रकम तथा Sligro र Heineken बाट प्राप्त हुने बोनस रकम समेटेर €१०,००० (दश हजार युरो) को नेपाल हाउस फण्ड स्थापना गरिएको छ।

आगामी कार्यकालहरूमा हुने बचत रकम र Sligro तथा Heineken बाट प्राप्त हुने बोनस रकमहरू पनि सोही कोषमा जम्मा गरिनेछ। यो कोष नेपाल हाउस निर्माणका लागि मात्र प्रयोग गरिनेछ।

सभापति तथा सभासद ज्युहरु,

संस्थालाई सक्रिय तथा चलायमान र उत्पादक बनाउनको लागि यो कार्यकालमा २७औं पटक कार्यसमितिको बैठकको आयोजना गरिएको छ । सकेसम्म सबैको भावनाहरूलाई संवोधन गरेर अगाडि बढ्ने प्रण गरेका छौं । सीमिति श्रोत, साधान र समयका कारण पनि हामीले सन्तोषप्रद कार्यसम्पादन गर्न सक्यौं भन्ने महसुस गरेको छु।



गैरआवासीय नेपाली संघ

राष्ट्रिय समन्वय परिषद नेदरल्याण्ड

अव मैले यो प्रतिवेदनलाई अनुमोदनका लागि हजुरहरु समक्ष पेश गर्दछु। साथै यहाँहरुलाई कुनै जिज्ञासा तथा अस्पष्टता महसुस भएको भए आफ्ना प्रश्नहरु राख्न पनि अनुरोध गर्दछु।

नमस्कार

गैरआवासीय नेपाली संघ, नेदरल्याण्ड

मिति २३ जुलाई २०२५



गैरआवासीय नेपाली संघ

राष्ट्रिय समन्वय परिषद नेदरल्याण्ड

अनुसुचि - १

संरक्षक परिषद

प्रमुख संरक्षक - भू.पु. अध्यक्ष साथै वर्तमान केन्द्रिय उपाध्यक्ष नारायण प्रसाद आचार्य

संरक्षक- भू.पु. अध्यक्ष कृष्ण राज अधिकारी

संरक्षक- भू.पु. अध्यक्ष हिमाल गुरुङ

संरक्षक- भू.पु. अध्यक्ष ठाकुर प्रसाद शर्मा (मनोहरि)

संरक्षक - भू.पु. आइ सी सी सदस्य शारदा बराइली

संरक्षक - भू.पु. आइ सी सी सदस्य फणिन्द्र पन्त

संरक्षक- नि.ब. आइ सी सी सदस्य टिकाराम सापकोटा

संरक्षक - समाजसेवी पदम बहादुर क्षेत्री (रामचन्द्र)

सल्लाहाकार परिषद

१) प्रेम जंग गुरुङ्ग

२) उत्तम कंडेल

३) केशव राज पाण्डे

४) बिक्रम बानिया

५) बिष्णु पोखरेल

६) अशोक पराजुली

७) सालिक गौतम

८) थानेश्वर गौतम

९) नर बहादुर रोका

१०) नेत्र राना

११) रन लामा